

**संस्करण अधिकारी म्हणून पदनामाने
घोषित करण्याबाबत.....**

महाराष्ट्र शासन

गृह विभाग

शासन निर्णय क्रमांक: रापोसे-३६१२/प्र.क्र.१२०/पोल-१(अ)

मंत्रालय, मुंबई - ४०० ०३२, दिनांक १२ एप्रिल, २०१२

संदर्भ :- १) सामान्य प्रशासन विभाग, शासन निर्णय क्र.सीएफआर १२१०/प्र.क्र.४७/२०१०/तेरा,
दिनांक १ नोव्हेंबर, २०११

२) सामान्य प्रशासन विभाग, शासन निर्णय क्र.सीएफआर १२११/प्र.क्र.२१७/तेरा,
दिनांक १७ डिसेंबर, २०११

शासन निर्णय :-

सामान्य प्रशासन विभागाने संदर्भीय दिनांक १ नोव्हेंबर, २०११ च्या आदेशान्वये सन २०११-१२ या वर्षापासून शासकीय अधिका-यांचे /कर्मचा-यांचे गोपनीय अहवाल लिहिणे व जतन करण्याबाबत सुधारित मार्गदर्शक सूचना निर्गमित केल्या आहेत. सदर शासन निर्णयामधील परिशिष्ट - 'अ' मधील सूचना क्रमांक २६ नुसार शासकीय कर्मचारी / अधिकारी यांचे गोपनीय अहवाल लिहिणे व जतन करणे यासाठी विहित वेळापत्रकानुसार कार्यवाही करणे आवश्यक आहे. त्यानुसार पुनर्विलोकन अधिका-याने अहवाल पुनर्विलोकित करून संस्करणासाठी संबंधीत अधिका-याकडे पाठविणे व संस्करणाच्या वेळी अहवाल वेळोवेळी दिलेल्या सुचनांनुसार काळजीपूर्वक व तपशीलवार लिहिलेले नाहीत असे आढळले तर ते संबंधीत प्रतिवेदन / पुनर्विलोकन अधिका-याकडे सुधारून लिहिण्यासाठी परत पाठविणे, तसेच ते पुनर्विलोकित झाल्यानंतर त्यात कोणत्याही स्तरावर भर टाकता येणार नाही वा ते कमी करण्यात येणार नाही, यावर संस्करण अधिका-याने काळजीपूर्वक लक्ष ठेवणे आवश्यक आहे. तसेच सूचना क्रमांक २७ (अ) नुसार, संस्करण अधिका-याने गोपनीय अहवालांची सत्वर छाननी करून गट-अ मधील अधिकारी यांचे सर्व प्रकारचे गोपनीय अहवाल संबंधित अधिकारी यांना कळविण्याच्या दृष्टीने गोपनीय अहवालाची झेरॉक्स प्रत ३० जूनच्या आत त्यांना देण्यात येऊन मूळ प्रतीवर त्यांची दिनांकित स्वाक्षरी घेणे आवश्यक आहे. गोपनीय अहवालाची झेरॉक्स प्रत डाकेने पाठवावयाची झाल्यास, ती अग्रेषण पत्रासोबत नोंदणीकृत पत्राने (रजिस्टर्ड पोस्ट विथ अॅकनॉलेजमेंट) पाठवून, डाकेने मिळालेली पोचपावती गोपनीय अहवालासोबत ठेवणे आवश्यक आहे. तर सूचना क्रमांक २७ (ब) नुसार उपरोक्त नियमामधील सूचना क्रमांक २६ व २७ (अ) च्या प्रयोजनासाठी अधिका-यांच्या विविध प्रवर्गासाठी संस्करण अधिकारी म्हणून विशिष्ट अधिकारी यांना संबंधित प्रशासकीय विभागाने पदनामाने घोषित करावे. जेणेकरून, त्यामध्ये त्रुटी राहिल्यास त्याची नेमकी जबाबदारी निश्चित करता येईल, अशा सूचना निर्गमित करण्यात आल्या आहेत.

२. सामान्य प्रशासन विभागाच्या संदर्भाधीन दिनांक १ नोव्हेंबर, २०११ च्या शासन निर्णयातील परिशिष्ट - 'अ' मधील सूचना क्र.२७ (ब) नुसार राज्य पोलीस सेवेतील वर्ग १ चे अधिकारी (रापोसे) (पोलीस उप अधिक्षक/सहायक पोलीस आयुक्त व त्यावरील संवर्गातील) यांच्या सन २०११-१२ या वर्षापासूनच्या गोपनीय अहवालावर, शासन निर्णय, सामान्य प्रशासन विभाग, दिनांक १ नोव्हेंबर, २०११ च्या परिशिष्ट - 'अ' मधील सूचना

क्रमांक २६ व २७ (अ) ची कार्यवाही करण्यासाठी महासंचालक व पोलीस महानिरीक्षक, महाराष्ट्र राज्य, मुंबई यांना संस्करण अधिकारी म्हणून पदनामाने घोषित करण्यात येत आहे. तथापि सदरहू अधिका-यांच्या गोपनीय अहवालातील शे-यांविरुद्ध सुचना क्र.३५ नुसार प्राप्त होणा-या निवेदनावर निर्णय घेण्यासाठी शासन सक्षम राहिल.

३. हे आदेश सामान्य प्रशासन विभागाने त्यांच्या अनौपचारिक संदर्भ क्र.४८/१३, दिनांक १५.३.२०१२ अन्वये दिलेल्या मान्यतेनुसार निर्गमित करण्यात येत आहेत.

महाराष्ट्राचे राज्यपाल यांच्या आदेशानुसार व नावाने,



(प्र. मो. बलकवडे)

कक्ष अधिकारी, गृह विभाग,
महाराष्ट्र शासन.

प्रत,

- महासंचालक व पोलीस महानिरीक्षक, महाराष्ट्र राज्य, मुंबई
- सर्व परिक्षेत्रीय विशेष पोलीस महानिरीक्षक
- अपर पोलीस महासंचालक, राज्य राखीव पोलीस बल, मुंबई / गुन्हा अन्वेषण विभाग, पुणे / बिनतारी संदेश विभाग, पुणे
- विशेष पोलीस महानिरीक्षक, मोटार परिवहन विभाग, पुणे
- सर्व पोलीस आयुक्त
- सर्व जिल्हा पोलीस अधिक्षक
- अवर सचिव (पोल-१), गृह विभाग, मंत्रालय, मुंबई
- निवडनस्ती / पोल- १ (अ)

2012041211312442400